

ত্রিপুরা হাফাঙ
ককথুম তেই হুকুমু দাগিখুঙ

স-৩০৪০

আগরতলা, ১৩ মার্চ, ২০২৫

বীরাইরকন' রাঙথঙগ' কীরাক খীলায়নানিন' আঙখা হাফাঙনি নায়মুঙ : তাঙচুরু মন্ত্ৰি



দক্ষিণ ত্রিপুরা হাঙখররেমনি হায়ুঙরেমনি বীরাইরকনি সাল থাঙনায় ১২ মার্চঅ বিলোনীয়ানি শচীন দেববর্মণ অডিটোরিয়ামঅ ডিস্ট্রিক্ট অ্যাডমিনিস্ট্ৰেশন বায় লুকুবসঙ হামক্রায় তেই লুকুবসঙ রাঙ নায়খুঙনি কীথালয় লুডাজিমুঙগ' সঙচাজাকখা। পানদান' চেঙগাঁই রাই তাঙচুরু নায়খুঙনি মন্ত্ৰি শুক্লাচরণ নোয়াতিয়া সাখা, বীরাইরকন' রাঙথঙগ' কীরাক খীলায়নানি তেই সাকচুকজাক খীলায় তিসানানি আঙখা হাফাঙনি নায়মুঙ। বীরাইরকন' বরম তেই মানথায় রাইনাঅ অ হাফাঙ সাকতারজাক। বীরাইরকনি বার্গাঁই হাফাঙনি চাকুরি তীলাঙথানি ৩৩% খাতিজাকখা। হাসতেঅ লাখপতি দিদিনি বাঙমারি বাঙগাঁই তঙগ'। চেরাই জরাঅ কায়মানি তেই বীরাইরকনি সাকা সাতক-পিতক খীলায়মান' কাসুনাঅ অ হাফাঙ জত' জরাঅন' সাকতারজাক।

হাঙখররেমনি অ পানদাঅ মানজাক ফায়নায়রকনি বিসিং তঙগ' দক্ষিণ ত্রিপুরা জিলা পরিষদনি সভাপতি দীপক দত্ত, বিলোনীয়া পুর পরিষদনি চেয়ারপার্সন নিখিল চন্দ্র গোপ, এডিএম হেমন্ত দেববর্মা, লুকুবসঙ হামক্রায় তেই লুকুবসঙ রাঙ নায়খুঙনি ডিস্ট্রিক্ট ইন্সপেক্টর প্রবীর দেববর্মা তেই জুদা জুদা পঞ্চায়ত সমিতিনি চেয়ারম্যানরক। পানদাঅ লামসগাঁই ককমুঙ নারীকখা ডিএম স্মিতা মল। পানদাঅ ডিএম জুদা জুদা রেমনি বীরাই অজামারকন' খৰাঁই জুদা জুদা নায়খুঙনি জতই ৭৯ জনা বীরাইরকন' বরগনি বায়থাঙনি সামুঙরকন' রাইগাঁই বরম য়াফারখা। আবন' কারীইব' বেটি বাঁচাও বেটি পড়াও সামুঙবীতাথনি বিসিচি খনচকমান' রাইগাঁই ডিস্ট্রিক্ট অ্যাডমিনিস্ট্ৰেশননি লুডাজিমুঙগ' সঙচাজাক বীরাই তেই চীলা বেদেগ' ইন্টার অফিস সেভেন এ সাইড ক্রিকেট টুর্নামেন্টঅ চীলা তেই বীরাই বেদেগ' কীপলায় আঙনায়, রানার্স, ম্যান অব দ্য ম্যাচ, ম্যান অব দ্য টুর্নামেন্ট সকাত রাইজাকখা অ সালনি পানদাঅ। সঙচাজাকখা হুকুমুনি পানদা। পানদান' তীয়দুলখা বিলোনীয়া পুর পরিষদনি ভাইস চেয়ারপার্সন শিখা নাথ।
